

Üçünji

Category: Goşgular, Kitapcy
написано kitapcy | 23 январь, 2025
Üçünji ÜÇÜNJI

Wah, ýoda gysgalyp barýardy barha,
Basym ýola ýetmelidik, ezizim.
Hasraty, şatlygy deň paýlaşyp biz,
Alyslara gitmelidik, ezizim.

Uzak – soňy görünmeýän şo ýolam
Buýsanyp, gol bulap, çagyryp bizi,
Diýýärdi: «Basymrak geliň gujagma,
Unutmaň kasamdyr wadalarňyzy».

Barýardyk düşünip birek-birege,
Ýylgyryp, bir-biri ýürekden goldap.
Barýardyk unutman wadalarymyzy,
Alysdaky menzilleri arzuwlap.

Barýardyk.
Birden-de ýoda kesildi,
Süýşdi öňümize äpet gara daş.
Men diýdim: «Bu daşdan geçeli sowlup».
Sen diýdiň: «Bu daş däl, bu gaýa
meňzeş».

Aljyradyň,
Oň-a gülüp garadyň,
Dözmediň,
Maňa-da bakdyň naýynjar.
Bu bakyş adaty bakyş dälde-de,
Ol wada,
Ol söýgä
Hem ykbalyma
Ilkinji gezelen hanjardy-hanjar.

Italmaz NURYÝEW. Goşgular